

అల్లాహ్ తఆలాలో లీనమై ప్రయత్నించిన వారి కొరకు అల్లాహ్ తఆలా మార్గములను తెరుచును. సన్మార్గము పొందుటకు కలతతో ప్రయత్నించువారికి అల్లాహ్ తఆలా మార్గదర్శనము చూపును. అట్టి వారు విశ్వాసములో పెరిగి మరింత ప్రగతి చెందుతారు.

హజ్రత్ అమీరుల్ ముఖిన్ బిఖీషతుల్ మసీహిల్ ఖామిస్ అయ్యుద్దహుల్లాహు తఆలా బిన్ సైహిల్ అజీజ్ 06.10.2017
తేదీన మస్జిద్ బైతుల్ ఫుతుూహ్, మార్షన్ లండన్ లో ప్రసంగించిన ఖుత్బా జమా సారాంశము

తషహూద్, తఅవ్వబ్, తస్మియ, సూర ఫాతిహా పఠనానంతరం హుజూరె అన్వర్ అయ్యుద్దహుల్లాహు తఆలా బిన్ సైహిల్ అజీజ్ ఇట్లనిరి.

ప్రజలు అహ్మదియ్యత్ను స్వీకరించిన సంఘటనలను నేను అప్పుడప్పుడు ప్రస్తావించుచుంటాను. ఇటువంటి సంఘటనలు ఆసక్తికరముగా యుండి మా పిల్లలకు శ్రద్ధ కలుగునందున ఇటువంటి సంఘటనలు వినిపించగలరని చాలా మంది నాతో అభ్యర్థిస్తారు. నవయువకుల ధార్మిక, ఆధ్యాత్మిక స్థితి మెరుగుపడుటకు కారణమగును. ఇది స్వయముగా మన ప్రగతికి కారణమగుచున్నది. క్రొత్తగా వచ్చే వారి ఈ విశ్వాస స్థితి వలన మేము సిగ్గుపడుచున్నామని, మేము కూడ విశ్వాసములో ముందుకు వెళ్లుటకు ప్రయత్నించవలెనని సూచించుచున్నది. ఈ సంఘటనల ద్వారా మా విశ్వాసము కూడ బలపడుచున్నదని క్రొత్త అహ్మదియులు కూడ తెలుపుచున్నారు.

హజ్రత్ మసీహ్ మౌవూద్ అలైహిస్సలాతు వస్సలాం ఇట్లనిరి. వల్లజీన జాహదూ ఫీనా లనహ్మదియన్నహుమ్ సుబులనా అల్లాహ్ తఆలాలో లీనమై ప్రయత్నించిన వారి కొరకు అల్లాహ్ తఆలా మార్గములను తెరుచును. సన్మార్గము పొందుటకు కలతతో ప్రయత్నించువారికి అల్లాహ్ తఆలా మార్గదర్శనము చూపును. అట్టి వారు విశ్వాసములో పెరిగి మరింత ప్రగతి చెందుతారు. కొందరి సత్కార్యముల వలన అల్లాహ్ తఆలా కరుణించి వారికి మార్గము కూడ చూపించును. ఎవరి పుణ్యము వలన అల్లాహ్ తఆలా ప్రత్యేకంగా కరుణించునో వారి మార్గము మాకు లభించాలని ప్రయత్నించువారి విశ్వాసభరిత సంఘటనలను మేము ప్రస్తావించెదము.

అహ్మదియ్యత్ను స్వీకరించు సంఘటనలను ప్రస్తావించుచు హుజూరె అన్వర్ ఇట్లనిరి. ఫ్రాన్స్ నుండి ఒక మహిళ ఆసియా గారిట్లు వ్రాసిరి. ఒక రోజు ఇంటర్నెట్లో రోజువారి అలవాటుగా క్రొత్త చానళ్ళను అన్వేషించు చుండగా నాకు అల్ హివారుల్ ముబాషిర్ లింక్ లభించినది. అందులో యేసు మరణము గురించి చర్చ జరుగుచుండెను. నిస్సందేహమైన, గట్టి నమ్మకముతో కూడిన, మర్యాదగల, బలమైన, తిరస్కరించలేని వృత్తాంతములను విని ఆశ్చర్యానికి లోనైతిని. కొన్ని రోజుల ముందు స్వప్నములో నేనిట్లు చూచితిని. నేనొక చీకటిగల బావిలో పడుచున్నాను. బావి గోడను నేను రెండు చేతులతో గట్టిగా పట్టుకున్నాను. కాళ్లు క్రింద వ్రేలాడుచున్నవి. కాని అకస్మాత్తుగా పైకి చూడగా 3,4 పక్షులు కనిపించినవి. అవి చాలా తెల్లగా యున్నవి. కాని వాటి గురించి నాకు తెలియదు. ఆ పక్షులు నన్ను రక్షించుటకు ప్రయత్నించుచున్నవి. మొదట్లో ఈ స్వప్నము గురించి నాకేమియును అర్థము కాలేదు. కాని పక్షుల రూపంలో చూపబడిన వీరు హివార్ ప్యానల్ సభ్యులని నాకు తరువాత తెలిసినది. నేను జమాఅత్ పుస్తకములు ప్రత్యేకంగా హజ్రత్ మసీహ్ మౌవూద్ అలైహిస్సలాం పుస్తకములను చదవాలని నిర్ణయించుకొంటిని. వాటిలో ఇస్లాంనకు వ్యతిరేకమైన ఏ విషయము నాకు కనిపించలేదు. ఇందుకు విరుద్ధముగా ఇస్లాం, ముస్లిములు, హజ్రత్ ముహమ్మద్ సల్లల్లాహు అలైహి వసల్లం పక్షమున ఆత్మ రక్షణకు పోరాడుచున్న వీరుడు నాకు కనిపించెను. ఆయా పుస్తకముల ద్వారా ఇస్లాం శత్రువులను భయపెట్టుచుండెను. అనంతరం నేను ఇస్తిఖార చేసి బైఅత్ చేసితిని.

తుర్కీ నుండి ఒక మహిళ మీరా గారిట్లు తెలిపిరి. నేను నా బైఅత్ చేసిన విషయములను తెలుపదలచితిని. 2010 సం॥లో జమాఅత్ గురించి పరిచయమైనది. అనంతరం ప్రవేశించు అనుగ్రహము లభించినది. నా భర్త ఎమ్.టి.వి.అల్ అరబియ్య చాలా ఉత్సాహముగా చేసేవారు. కనుక నేను కూడ చూడసాగితిని. వారు లేనప్పుడు కూడ నేను ఎమ్.టి.వి.చూసేదానిని. దజ్జాల్ గురించి జమాఅత్ సిద్ధము చేసిన చలన చిత్రమును చూచితిని. పవిత్ర

ఖుర్ఆన్ విశ్లేషణ గతములో వినని విధముగా చాలా తెలివితో కూడిన, వివేకవంతమైనదిగా కనపించెను. కనుక ఇంకా ఎక్కువగా ఎమ్.టి.ఎ. చూడసాగితిని. హివార్ ప్రసారాలను చూచితిని, తహజ్జుద్ కూడ చదవడం మొదలు పెట్టితిని. అనంతరం ఒక రోజు అబ్దుల్ ఖాదిర్ ఔదె గారు పర్యటించినప్పుడు నేను బైఅత్ చేసితిని. తరువాత నా కోడలు, కొడుకులు కూడ బైఅత్ చేసితిరి. జమాఅత్ అంశముల గురించి మేము చర్చించుకొంటూ ఇదే నిజమైన ఇస్లాం అని మాట్లాడుకునేవాళ్ళము. బైఅత్ చేసిన రోజు నేను స్వప్నములో ఇట్లు చూచితిని. నేను కహ్ఫ్ అధ్యాయములోని సూక్తులను చేదువుచున్నాను. మమ్ములను దజ్జాల్ నష్టముతో అల్లాహ్ తఆలా రక్షించునని, ఇమామ్ మహ్మీ సహాయకులలో నేను చేరుతానని నాకు నమ్మకం కలిగెను. విశ్వాసము ప్రసాదించినందుకు అల్లాహ్ తఆలాకు కృతజ్ఞతలు తెలుపుచున్నాను. ఈ బాధ్యతను నెరవేర్చుటకు అల్లాహ్ తఆలా అనుగ్రహించాలని దుఆ చేయగలరు.

హుజూరె అన్వర్ ఇట్లనిరి. అల్లాహ్ క్రొత్త జమాఅత్లను ఎలా సిద్ధము చేయుచున్నాడో తెలుసుకొనుటకు క్రొత్త జమాఅత్ల స్థాపన గురించి కొన్ని సంఘటనలు గలవు. అబ్దుల్ ఖుద్దూస్ బేనిన్ ముబల్లిమ్ గారిట్లు వ్రాసిరి. జకరియా ముఅల్లిమ్ గారు ప్రచారము కొరకు ఒక గ్రామానికి వెళ్ళిరి. ఇప్పుడు పనుల నిమిత్తం ప్రజలు బయటికి వెళ్ళిపోయారు, మీరు శుక్రవారము వచ్చినచో ప్రజలు గుమికూడగలరని ఒక వ్యక్తి తెలిపెను. కనుక ముఅల్లిమ్ గారు శుక్రవారము మరల పోయిరి. ముఅల్లిమ్ గారు మస్జిదులో ప్రవేశించగానే రెండు రకాతులు నఫిల్ చదివిరి. ఇమామ్ గారు, ఆ గ్రామ కమిటీ అనుమతితో ప్రచారము మొదలు పెట్టిరి. ఫాతిహా అధ్యాయ విశ్లేషణతో పాటు ఇమామ్ మహ్మీ ఆగమనము గురించి ముఅల్లిమ్ గారు ప్రసంగించిరి. ప్రసంగించుచుండగా ప్రజలు అల్లాహు అక్బర్ అని నినదించిరి. ప్రచారము ముగిసిన తరువాత ఆ మస్జిద్ కమిరి అధ్యక్షుడు ఇట్లనెను. నేను ముస్లింగా పుట్టినను నేటి వరకు ఫాతిహా అధ్యాయ విశ్లేషణ ఈ విధముగా ఎన్నడు వినలేదు. అహ్మదియ్య జమాఅత్ బోధ ఇదే అయినచో నేనందరికి శుభాకాంక్షలు తెలుపుచున్నాను. మేమీ జమాఅత్ను స్వీకరించుచున్నాము. కనుక ఇమామ్తో సహా ఆ గ్రామ ముస్లిములందరు అహ్మదియ్య జమాఅత్లో చేరిరి. ఈ విధముగా ఒక క్రొత్త జమాఅత్ ఏర్పడెను.

క్రొత్త జమాఅత్ ఏర్పాట్లలో భాగంగా మరో సంఘటన గలదు. ఇది అరూషా రీజన్ది. మురబ్బీ గారిట్లు వ్రాసిరి. అల్లాహ్ తఆలా కృపానుసారము ఒక క్రొత్త ప్రాంతములో అహ్మదియ్యత్ ఏర్పడినది. సామె జిల్లాలోని ఒక గ్రామము కిస్వానిలో గతములో ఒక్క అహ్మదీ కూడ లేకుండెను. ఇక్కడికి పదే పదే వచ్చే అనుగ్రహము లభించెను. తరచుగా కరపత్రములు పంచిపెట్టబడెను. ఇలాగే జమాఅత్ పత్రికలు, పుస్తకములు కూడ ఈ గ్రామములో పంచిపెట్టబడెను. ఫలితముగా నేడు బైఅత్లు కావడం మొదలయ్యెను. అంతేకాక అధికారికంగా జమాఅత్ ఏర్పడినది. అల్లాహ్ తఆలా కృపానుసారము మస్జిద్ కొరకు ఇక్కడ ప్లాట్ కొనుగోలు చేయబడుచున్నది. మస్జిద్ నిర్మాణము కొరకు స్థానిక జమాఅత్ సభ్యులు స్వయముగా ఇటుకలు సిద్ధము చేయుచున్నారు. కాని దీనికి తోడు ఇతర ముస్లిముల నుండి వ్యతిరేకత కూడ మొదలైనది. వ్యతిరేకులు జమాఅత్నకు విరుద్ధముగా అశాంతిని సృష్టించుచు అమర్యాదగా ప్రవర్తించుచున్నారు. మేము నిర్వహకులతో అనుమతి తీసుకొని గ్రామములో చర్చకు అనుమతి తీసుకున్నాము. గ్రామమంతటా ప్రకటన చేశాము. సున్నీ మౌలీలు తమను తాము సత్యులని భావించుచున్నచో వచ్చి అందరి సమక్షములో చర్చించాలని ఆహ్వానము కూడ అందించినాము. కనుక నిర్ణీత కార్యక్రమము ప్రకారము చర్చ కూడ జరిగెను. చాలా మంది అహ్మదియేతరులు ఇందులో పాల్గొన్నారు. కాని ఒక్క సున్నీ మౌలీ కూడ హాజరు కాలేదు. కావున మౌలీల వద్ద అశాంతి సృష్టించడం తప్ప మరేమీ లేదని ప్రజలకు తెలిసిపోయినది.

బుర్కీనాఫాసు అమీర్ గారిట్లు వ్రాసిరి. నాబీర్ అను ఒక గ్రామములో ప్రచారము చేయబడెను. అల్లాహ్ తఆలా కృపానుసారము పెద్ద సంఖ్యలో ప్రజలు బైఅత్ చేసిరి. అక్కడి ఒక మస్జిద్లో ముఅల్లిమ్ గారిని నియమించడం జరిగెను. క్రమం తప్పకుండా జుమా నమాజ్ మొదలు పెట్టబడెను. కాని అహ్మదియేతర మౌలీ ఆందోళన ప్రారంభించెను. జుమా నమాజ్ జరుగుచుండగా మస్జిద్లోకి వచ్చి ప్రజలు అహ్మదియ్యత్ను వీడాలని అల్లరి చేసెను. కాని వరుసగా జమాఅత్ పెరుగుచు పోయెను. తుదకు మౌలీ ఏమి సాధించలేకపోయెను. అహ్మదియ్య జమాఅత్ మస్జిద్నకు ఎదురుగా అతడొక మస్జిద్ నిర్మించెను. అహ్మదియ్య మస్జిద్ జానమాజులు నిల్వ పెట్టుకునే స్టోర్ గదిగా మిగులును, అక్కడికి నమాజ్ చదువుటకు ఎవరు రారని ప్రకటించెను. కాని పూర్తి భిన్నముగా జరిగెను. అతని బంధువులు మాత్రమే అతని మస్జిద్లో నమాజ్ చదువుతారు. మన మస్జిద్లో అల్లాహ్ తఆలా కృపానుసారము

సమాజ్ చదివేవారి సంఖ్య పెరుగుచున్నది. ఆ చిన్న మస్జిద్‌లో జుమా నమాజు చదువుటకు సుమారు 200 నుండి 250 మంది వరకు వచ్చుచున్నారు.

మరో విశ్వాసపూరిత సంఘటన తెలుపుచు హుజూరె అన్వర్ ఇట్లనిరి. దుఆలను ఆమోదించు దృశ్యములను అల్లాహ్ తఆలా ఇలా కూడ చూపును. బేనిన్ జమాఅత్ ముబల్లిఘ్ అన్వర్ గారిట్లు వ్రాసిరి. ఆసియా అను గ్రామములో సుమారు రెండు వందల మంది బైఅత్ చేసిరి. ఈ గ్రామములో ఇప్పుడు ప్రతి శుక్రవారము, మంగళవారము శిక్షణ తరగతులు జరుగుచున్నవి. మరో గ్రామములో యుండే అక్కడి అధ్యక్షుని కుమార్తె తీవ్ర వ్యాధికి గురైనది. వ్యాధి వలన పూర్తిగా అచేతన స్థితిలోకి చేరెను. అమ్మాయికి మాట్లాడడం, కదలడం కూడ కష్టమయ్యెను. ఆసుపత్రికి తీసుకెళ్లి చికిత్స చేయించినా ఎలాంటి ప్రయోజనం కలుగలేదు. తుదకు నిరాశకు గురై తిరిగి ఇంటికి తీసుకొచ్చిరి. ఒక మౌల్వీని పిలువగా అతడు అమ్మాయిపై ఊది 40 వేల ఫ్రాంక్ రూపాయలు ఒక మేకపోతు తీసుకొనెను. కాని అమ్మాయికి ఎలాంటి స్వస్థత లభించలేదు. మరో మౌల్వీని పిలువగా అతడు కూడ ఇంతే పెద్ద మొత్తములో నగదు తీసుకొనెను. కాని ఎలాంటి తేడా రాలేదు. ఈ విధముగా మౌల్వీలతో నిరాశకు గురైరి. ఈమె చని పోయేటట్లున్నదని భావించి ఈమె తండ్రికి అప్పగించిరి. అమ్మాయి తండ్రి దుఆ కొరకు జమాఅత్‌కు తెలిపి నాకు కూడ వ్రాసెను. ఒక్క రోజు తరువాతనే అమ్మాయి కదలడం మొదలు పెట్టెను. మరుసటి రోజు వ్యాధి పూర్తిగా మాయమైపోయెను. ఆమె బ్రతుకునని ఎవరు ఊహించలేదు. కానిప్పుడు ఆ అమ్మాయిని చూచి గతములో వ్యాధికి గురైనదని ఎవరు ఊహించలేరు. ఇది కూడ హజ్రత్ మసీహ్ మౌవూద్ అలైహిస్సలాం సత్యమునకు ఒక నిదర్శనము.

భారత దేశ నాయిబ్ నాజిర్ దావతె ఇల్లాహ్ ఇట్లు వ్రాసిరి. లఖిమ్ పూర్ పట్టణములో ఒక మిత్రులు అబ్దుస్సత్తార్ గారితో చాలా కాలము తరువాత సంప్రదింపులు ఏర్పడి, వారితో భేటి జరిగినది. కలిసినప్పుడు వారు భోరున విలపించి ఇట్లు తెలిపిరి. మేము కిరన్‌పూర్ గ్రామములో నివసించేవారము. మాకు 50 ఎకరాల పంట పొలముండెను. మంచి వ్యాపారముండెను. 12 సం॥ల క్రితం బైఅత్ చేసి మేము జమాఅత్‌లో చేరినాము. బైఅత్ తరువాత తీవ్ర వ్యతిరేకత ఎదురయ్యెను. వ్యతిరేకులు మా ఇంటిపై రాళ్లు విసిరిరి. మమ్ములను మా గృహము నుండి వెడలగొట్టిరి. నా కొడుకును కొట్టి కొట్టి గాయపరచిరి. నా భార్య చెయ్యి విరగ్గొట్టిరి. తీవ్ర వ్యతిరేకత వలన గృహము, భూమిని అతి తక్కువ ధరకు విక్రయించి అక్కడి నుండి వచ్చితిమి. వ్యాపారమంతా నాశనమయ్యెను. అక్కడి నుండి మేము లఖిమ్‌పూర్ పట్టణమునకు వలస వచ్చి, ఒక చిన్న గృహములో యుండసాగితిమి. కాని వ్యతిరేకులు మమ్ములను వీడలేదు. ఇక్కడికి కూడ చేరి పట్టణ ముస్లిములలో ద్వేషము నింపిరి. పట్టణమంతట మాతో ఒక్క ముస్లిం కూడ మాట్లాడకపోయేది. రాక పోకల సమయమున మమ్ములను ఇబ్బందికి గురి చేసేవారు. ఇంతలో జమాఅత్‌తో మా సంబంధములు తెగిపోయినవి. కాని అహ్మద్‌య్య జమాఅత్ సత్యమునకు ఒక గొప్ప నిదర్శనము అల్లాహ్ తఆలా మాకు చూపెను. మా వ్యతిరేకతలో ముందు వరుసలో యుండే వ్యతిరేకులు ఒక వివాహము కొరకు ఒక బస్‌లో ప్రయాణించుచుండిరి. వారి బస్ రైల్వే గేట్ వద్ద ఆగిపోగా రైలు బండి తాకెను. ఫలితముగా 28 మంది సంఘటన స్థలంలోనే మృతి చెందిరి. మిగిలిన వారు తీవ్ర గాయాలకు గురైరి. శవముల దుస్థితి ఎట్లుండెననగా మనుషులను గుర్తు పట్టలేక పోయేవారు. శరీర ముక్కలు దూర దూరము వరకు చెల్లాచెదురైనవి. వ్యతిరేకులలోని ఒక్కొక్కరి కుటుంబములో తొమ్మిది తొమ్మిది శవములు బయటపడినవి. ఈ సంఘటన గురించి మాకు తెలియగా క్షతగాత్రులను పరామర్శించుటకు మేము ఆసుప్రతికి వెళ్ళితిమి. వ్యతిరేకుల బంధువులు సిగ్గుతో ముఖము దాచుకొనుచుండిరి. ఈ దుర్ఘటన తరువాత లఖిమ్ పూర్ పట్టణ పెద్ద మస్జిద్‌లోని ఒక మౌల్వీ ముగిలిన వ్యతిరేకులను పిలిపించి అబ్దుస్సత్తార్ గారి కుటుంబమును కూడ పిలిచెను. మౌల్వీ గారు వ్యతిరేకులతో ఇట్లనిరి. మీరు ఈ అహ్మద్‌య్యలతో క్షమాపణ కోరండి. వీరి బహిష్కరణ కూడ తొలగించండి. కనుక ఈ దుర్ఘటన తరువాత వ్యతిరేకత తగ్గిపోయెను. జమాఅత్‌తో సంప్రదింపులు తెగిపోయినా మేము మనసులో అహ్మద్‌య్యలుగానే యుంటిమి. మరల సంప్రదింపులు ఏర్పడినందుకు చాలా సంతోషించి, అందరు మరల బైఅత్ చేసిరి. మనస్ఫూర్తిగా ఒక్క సారి అహ్మద్‌య్యలైన వారి విశ్వాసమును అల్లాహ్ తఆలా ఈ విధముగా దృఢపరచును.

క్రొత్తగా అహ్మద్‌య్యలైనవారు వ్యతిరేకతను ఎదుర్కొని కూడ విశ్వాసముపై నిలిచిన ఒక ఉదాహరణ. ఇంతకు ముందు భారత్ ది నేను తెలిపినాను. ఇలాగే మరో ఉదాహరణ కూడ గలదు. ఉత్తర ప్రదేశ్‌లోని ఒక

గ్రామములో అందరు బైఅత్ చేసిరి. కాని తీవ్ర వ్యతిరేకత వలన అందరు దూరమైరి. కాని ఒక మిత్రులు ముహమ్మద్ హసీఫ్ గారు అహ్మదియ్యత్ పై స్థిరముగా నిలిచిరి. వ్యతిరేకులు వారిని తీవ్ర ఇబ్బందికి గురి చేసిరి. కాని వారు తమ విశ్వాసమును రక్షించుకొనిరి. ఇంతలోనే హసీఫ్ గారి కుమారుడు వ్యతి చెందెను. వ్యతిరేకులు వారి కుమారుని అంత్యక్రియ ప్రార్థన చదువుటకు, గోరీలలో సమాధి చేయుటకు నిరాకరించిరి. అహ్మదియ్యత్ ను వీడితేనే మేము మీ కుమారుని అంత్యక్రియ ప్రార్థన చదువుతాము, గోరీలలో పెట్టుటకు అనుమతిస్తామని అనిరి. కాని హసీఫ్ గారు స్థిరముగా నిలబడిరి. తమ పిల్లలతో కలిసి అంత్యక్రియ ప్రార్థన చేసి తమ గృహ ఆవరణలోనే సమాధి చేసిరి. జమాఅత్ తో మరల సంప్రదింపులు ఏర్పడినప్పుడు విలపించుచు మరల కుటుంబ సభ్యులందరు బైఅత్ చేసిరి. మీరు కేంద్రమును ఎందుకు సంప్రదించలేదని వారిని అడగగా వారిట్లు తెలిపిరి. లఖ్నోలో యున్న ఖాదియానీల కేంద్రము అంతమైనది, వారి మదర్సా మూయబడినది, అక్కడ ఇప్పుడెవరు లేరని మాకు చెప్పబడెను. ఖాదియాన్ చిరునామా మా వద్ద లేకుండెను. అయినను విశ్వాసములో గట్టిగా నిలిచిరి. వారికి అల్లాహ్ తఆలా మార్గదర్శనము ఇవ్వడలచెను. అందుకే విశ్వాసముపై నిలబెట్టెను. స్వార్థము కొరకు అహ్మదియ్యులైనవారందరు అహ్మదియ్యత్ ను వీడిరి.

బైఅత్ చేసిన తరువాత ప్రజలలో అసాధారణ మార్పు ఏర్పడును. ఉజ్బెకిస్తాన్ లో క్రొత్తగా బైఅత్ చేసిన ఒక మిత్రులు జహీర్ వాహిద్ గారిట్లు తెలిపిరి. హజ్రత్ మసీహ్ మౌవూద్ అలైహిస్సలాం విశ్లేషించిన ఫాతిహా అధ్యాయపు విశ్లేషణ చదివిన తరువాత నమాజ్ చదువు నా పద్ధతి మారిపోయినది. గతములో నాకు లభించనిది ఇప్పుడు నాకు లభించుచున్నది. ఉపకారము (ఇహ్సాన్) గురించి తెలుపబడిన హదీసు నాకు గతములో అర్థమయ్యేది కాదు.

బోలియోయా ముబల్లిఫ్ ఘాలిబ్ గారిట్లు వ్రాసిరి. యహూవా వర్గమునకు చెందిన ఒక పాద్రీ విలియమ్ షాహీన్ గారు లిబనాన్ వాస్తవ్యులు. జన్మత: క్రైస్తవులు. గత మూడు సం॥ల నుండి బోలియోయాలో నివాసమంటున్నారు. క్రైస్తవులలోని ఈ వర్గము గురించి అవగాహన కొరకు వారితో భేటీ అయినాను. వారు తమ వర్గము గురించి చెప్పే బదులు నాతో ఇస్లాం అహ్మదియ్యత్ గురించి ప్రశ్నోత్తరాలు ప్రారంభించిరి. ఈ భేటీలో జమాఅత్ విశ్వాసములు తెలిపినాను. హజ్రత్ ఈసా గురించి వివరంగా మాట్లాడుకున్నాము. జమాలో రావలెనని నేను వారిని ఆహ్వానించితిని. తద్వారా జమా కొరకు వార క్రమం తప్పకుండా రావడం మొదలు పెట్టిరి. ప్రతి సారి జమా తరువాత వివరంగా చర్చించేవారము. తాను జమాఅత్ లో చేరినచో తల్లిదండ్రులు, చర్చి బాధ్యులు వీవ్రంగా ప్రతిఘటించురు, క్రొత్త ఉద్యోగము కూడ అన్వేషించవలసి వచ్చునని విలియమ్ గారు భయపడేవారు. మరో వైపు సత్యాన్వేషణకు వారు ప్రాధాన్యతనిచ్చేవారు. వారు అరబ్బీ నేర్చుకునేవారు. జమాఅత్ వెబ్ సైట్ నుండి అరబ్బీ పుస్తకములు చదవడం మొదలు పెట్టిరి. చాలా కాలము నుండి నేను సత్యాన్వేషణలో యుంటిని. ఇప్పుడు నాకు సత్యము లభించినదని వారనిరి. వ్యతిరేకత, ఉద్యోగమును లెక్క చేయకుండా అల్లాహ్ తఆలా దయానుగ్రహముతో ఒక రోజు జమా తరువాత బైఅత్ చేసి జమాఅత్ లో చేరిరి.

అహ్మదియ్యత్ ను స్వీకరించు విశ్వాసభరిత అనేక సంఘటనలు హుజూరె అన్వర్ తెలిపిరి. చివరలో ఇట్లనిరి. హజ్రత్ మసీహ్ మౌవూద్ అలైహిస్సలాం ద్వారా అల్లాహ్ తఆలా పంపించిన సందేశమును ప్రపంచమంతటా వ్యాపింపజేయాలని మనకు తెలుపబడెను. కనుక దానిని అందించుటకు అల్లాహ్ తఆలా మనందరిని అనుగ్రహించుగాక!



(Summary: Office Nashr-o-Isha'at, Translation: Hafiz Syed Rasool Niyaz, Telugu Desk)

BOOK POST (PRINTED MATTER)

To,

